

# लम्पी रोग से मरे पशुओं के मुआवजे की मांग को लेकर कलेक्ट्रेट पर प्रदर्शन



गंगानगर कलेक्ट्रेट पर पशुपालकों ने मुआवजे की मांग को लेकर प्रदर्शन किया।

श्रीगंगानगर, (कास)। लम्पी रोग से प्रभावित पशुपालकों को न्याय दिलाने के लिए राजस्थान गौ एवं अन्य दुग्ध पशुपालक संघ तथा पशु क्रूरता निवारण संघ के पदाधिकारियों, सरस्वती तथा पशुपालकों ने मुआवजे की मांग को लेकर कलेक्ट्रेट पर प्रदर्शन किया। भारतीय जनता मजदूर मंच जिलाध्यक्ष हेमराज चौधरी के निर्देशानुसार तथा जिला महामंत्री प्रदीप पंडित कश्मीरी के नेतृत्व में प्रदर्शन किया गया। उसके बाद जिला कलेक्टर के माध्यम से मुख्यमंत्री व पशुपालन मंत्री को ज्ञापन भेजकर लम्पी रोग से भारी संख्या में गौवंश की मृत्यु के कारण प्रभावित अल्पसंख्यक मुस्लिम गौपालकों सहित जिले के पशुपालकों को हुए नुकसान का मुआवजा देकर राहत प्रदान करने की मांग की।

इस मौके पर राजस्थान गौ एवं अन्य दुग्ध पशुपालक संघ तथा पशु क्रूरता निवारण संघ अध्यक्ष हाजी माहमर खान, महामंत्री सलीम खान भाटी, नूरा खान, जुनेद खान, शमी खान, निजाम खान सहित भारी संख्या में महिला-पुरुष पशुपालक उपस्थित थे। भारतीय जनता मजदूर मंच जिला महामंत्री प्रदीप पंडित कश्मीरी ने बताया कि पशुपालकों में राज्य सरकार के उदासीन रवैये के प्रति भारी आक्रोश

देखने को मिला। जल्द मुआवजे की मांग को लेकर कार्यकर्ताओं ने जमकर नारेबाजी की। उन्होंने कहा कि जिला प्रशासन तथा नगर परिषद, नगर पालिकाओं एवं ग्राम पंचायतों को उदासीनता के कारण जिले में पशुपालकों को खुले में मृत पशु फेंकने के लिए मजबूर किया जा रहा है। क्योंकि मृत पशुओं को दफनाने नहीं दिया जा रहा है। मृत पशु उठाने के लिए

3-5 हजार रुपये की मांग की जाती है। प्रशासन द्वारा मृत पशुओं को दफनाने की कोई व्यवस्था नहीं की गई है। इस कारण खुले में मृत पशुओं के कारण बीमारी के फैलने की आशंका बनी हुई है। इसलिए जिला प्रशासन जल्द से जल्द प्रभावी कार्यवाही करते हुए मृत पशुओं के दफनाने की समुचित व्यवस्था करे तथा खुले में पड़े मृत

पशुओं को भी शीघ्र दफनाना जाए ताकि बीमारियों से बचाव हो सके। राजस्थान गौ एवं अन्य दुग्ध पशुपालक संघ तथा पशु क्रूरता निवारण संघ अध्यक्ष हाजी माहमर खान एवं महामंत्री सलीम खान भाटी ने कहा कि गौवंश में फैले लम्पी रोग के कारण श्रीगंगानगर जिले में गौवंश की भारी संख्या में मृत्यु हुई है। श्रीगंगानगर जिले में अल्पसंख्यक मुस्लिम समाज के एक

वर्ग का मुख्य पेशा गौपालन है तथा दूध एवं उससे बने उत्पादों की बिक्री करके ही परिवार का पालन-पोषण करते हैं। लम्पी रोग के कारण अल्पसंख्यक मुस्लिम समाज के गौपालकों सहित समस्त पशुपालकों को भारी आर्थिक एवं मानसिक परेशानी का सामना करना पड़ रहा है। भारी संख्या में गौवंश की मृत्यु के कारण परिवार का पालन-पोषण करना मुश्किल हो गया है। पशुपालकों के पास अब इतना पैसा नहीं है कि दुबारा गौवंश खरीदकर डेयरी व्यवसाय कर सकें। क्योंकि इनकी आर्थिक स्थिति अत्यंत दयनीय है।

**वैक्सिनेशन के निर्देश** : राजीव गांधी ग्रामीण ओलंपिक खेलों के दौरान वंचित लाभार्थियों को कोविड वैक्सिनेशन की डोज लगाई जायेगी। अतिरिक्त कलेक्टर सतर्कता कमला अलारिया की ओर से इस संबंध में संबंधित विभाग के अधिकारियों को निर्देशित किया गया है। ग्राम स्तर, ब्लॉक स्तर और जिला स्तर पर होने वाले ग्रामीण ओलंपिक खेलों के दौरान कोविड वैक्सिनेशन के बूध लगाए जायेंगे।

## घड़साना पूर्व बार संघ अध्यक्ष ने फांसी लगाकर जान दी

अनूपगढ़, (कास)। श्रीगंगानगर के अनूपगढ़ विधानसभा की तहसील घड़साना में सोमवार को घड़साना बार संघ के पूर्व अध्यक्ष विजय सिंह झोरड़ ने अपने घर पर फांसी का फंदा लगाकर आत्महत्या कर ली।

जैसे ही इसकी सूचना घड़साना मंडी में पहुंची घड़साना मंडी में शोक की लहर दौड़ गई। सूचना मिलने पर सामाजिक संगठन, समाजसेवी और बार संघ घटनास्थल पर पहुंचा। सूचना मिलने पर पुलिस उपाधीक्षक जयदेव सियाग भी अपनी टीम के साथ मौके पर पहुंचे और जांच शुरू कर दी। बार संघ के पूर्व अध्यक्ष विजय सिंह झोरड़ की पत्नी सोमवार सुबह ड्यूटी करने के लिए स्कूल चली गई थी।

घर पर विजय सिंह झोरड़ अकेले ही थे। पत्नी के जाने के बाद विजय सिंह झोरड़ अपने घर की तीसरी मंजिल पर गए और पानी की टंकी के पास बनी लोहे की सीढ़ी में रस्सी का फंदा बनाकर आत्महत्या कर ली। कुछ समय बाद नजदीक के ही स्कूल के अध्यापकों के द्वारा विजय सिंह झोरड़ को रस्सी के फंदे पर लटकता देखा, तो उन्होंने

- पत्नी के जाने के बाद विजय सिंह झोरड़ अपने घर की तीसरी मंजिल पर गए और पानी की टंकी के पास बनी लोहे की सीढ़ी में रस्सी का फंदा बनाकर आत्महत्या कर ली
- कुछ समय पूर्व घड़साना में नशे को लेकर झोरड़ ने आंदोलन किया था। आंदोलन के दौरान पुलिस ने झोरड़ को काफी पीटा था जिससे वे तनाव में थे

इसकी सूचना अपने प्रिंसिपल को दी। प्रिंसिपल ने विजय सिंह झोरड़ के पड़ोसियों को मामले की सूचना दी। सूचना मिलने पर पड़ोसी और काफी लोग मौके पर पहुंचे और फंदे पर झूल रहे विजय सिंह झोरड़ को नीचे उतारा। मामले की सूचना के बाद घड़साना थाना पुलिस के एसआई पृथ्वी सिंह, पुलिस उपाधीक्षक जयदेव सियाग को दी गई। सूचना मिलने पर पुलिस उपाधीक्षक अपनी टीम के साथ मौके पर पहुंचे और जांच शुरू कर दी। पुलिस उपाधीक्षक जयदेव सियाग ने बताया कि परिजनों के द्वारा शव को मोर्चरी में

रखवाने के लिए मना कर दिया गया है और घर की तलाशी लेने के लिए भी मना कर दिया गया है। मृतक की पत्नी ने कहा कि उनकी बेटी जयपुर में पढ़ती है। उसके आने के बाद ही घर की तलाशी ली जायेगी। घर की तलाशी लेने के बाद ही सुसाइड नोट मिल सकता है। कुछ समय पूर्व घड़साना में बंद रहे नशे को लेकर विजय सिंह झोरड़ ने आंदोलन किया था। आंदोलन के दौरान पुलिस ने झोरड़ को काफी पीटा था। जिसका लोगों ने विरोध भी किया था। उसके बाद से ही झोरड़ मानसिक तनाव में चल रहे थे।

## ‘केन्द्र की नीतियों का नतीजा भुगत रहे हैं किसान’

श्रीगंगानगर, (कास)। जिले के रायसिंहनगर इलाके के गांव लखाहाकाम में हुए किसान सम्मेलन में किसान नेताओं और हनुमानगढ़ जिले के भादरा से माकपा विधायक बलवान पुनिया ने किसानों की समस्याओं के लिए केन्द्र सरकार की नीतियों को जिम्मेदार ठहराया।

किसान सभा की ओर से हुए आयोजन में मुख्य वक्ता भादरा से माकपा विधायक बलवान पुनिया ने कहा कि खेती की बात तो किसान का वेटा ही करेगा। उन्होंने कहा कि आज किसान अनेक समस्याओं से जूझ रहे हैं। केन्द्र सरकार की नीतियों का

खमियाजा किसानों को भुगतना पड़ रहा है। उन्होंने राजनीति में बदलाव की आवश्यकता जताई। महापंचायत में किसान सभा के जिला अध्यक्ष कालू थोरी, स्योपत मेघवाल, गुरचरण सिंह मौड़ सहित वरिष्ठ माकपा नेता मौजूद रहे। महापंचायत के बाद पत्रकारों से बातचीत में पुनिया ने कहा कि अखिल भारतीय किसान सभा का राज्य स्तरीय सम्मेलन एक और दो अक्टूबर को श्रीविजयनगर में होगा।

इसमें किसानों की समस्याओं पर विचार होगा और इससे जुड़े कई निष्पत्ति किए जाएंगे।

## तीरंदाजी प्रतियोगिता का आयोजन

बीकानेर, (कास)। राष्ट्रीय खेल दिवस के मौके पर सोमवार को बीकानेर में झोणाचर्य तीरंदाजी संस्थान तीरंदाजी खेल प्रतियोगिता का आयोजन किया गया।

इसमें राधेश्याम सुथार ने प्रथम स्थान, कंपाउंड में रामनिवास चौधरी, रिकवर ग्राउंड में आदित्य जावा ने प्रथम स्थान प्राप्त किया। इस अवसर पर संस्था के प्रशिक्षक एवं संस्थापक गणेश लाल व्यास ने खिलाड़ियों को राष्ट्रीय खेल दिवस पर मेजर ध्यानचंद की तरह आगे बढ़कर देश का नाम रोशन करने की बात कही। ग्रामीण ओलंपिक का आगाज बढ़िया खेल विकास है।

पुलिस ने सादुलशहर इलाके में ढाणी खीचड़वाली के पास नाका लगाया हुआ था। इसी दौरान बाइक पर दो युवक वहां पहुंचे। बाइक गांव दलियावाली का राजासिंह पुत्र बलदेव

## आसौज मेले को लेकर बैठक

नोखा, (कास)। अखिल भारतीय बिस्नोई महासभा की साधारण सभा की बैठक मुकाम में राष्ट्रीय अध्यक्ष देवेन्द्र की अध्यक्षता में सम्पन्न हुई। जिसमें अखिल भारतीय बिस्नोई महासभा के सदस्यगण और संत समाज, प्रबुद्धजनों ने भाग लिया।

आसौज मेला व्यवस्था संबंधित, निज मंदिर सौन्दर्यकरण के संबंधित, मुकाम और समारंथल मेला परिसर में पानी, बिजली, सुलभ कॉम्प्लेक्स की व्यवस्था पर विचार विमर्श करते हुए मेले का आयोजन किया जायेगा।

राष्ट्रीय अध्यक्ष देवेन्द्र बूड़िया ने बताया कि संरक्षक बिस्नोई रतन, चौ कुलदीप बिस्नोई के निर्देशन पर इस वर्ष मेला का आयोजन निज मंदिर सौन्दर्यकरण, स्ट्रेज निर्माण, सुलभ कॉम्प्लेक्स का निर्माण करके अच्छी व्यवस्था की जायेगी। जिसमें निज मंदिर का मुख्य द्वार, पानी की नहर, फव्वारे लगाए जायेंगे। स्ट्रेज का भी भव्य निर्माण एवं सुलभ कॉम्प्लेक्स का भव्य निर्माण किया गया है। इस दौरान वरिष्ठ उपाध्यक्ष सुभाष देहड़, उपाध्यक्ष सोमप्रकाश सुभाष, पतराम लोहमरोड़, अखिल भारतीय जम्भेश्वर सेवकदल के अध्यक्ष विनोद धारणियां, पूर्व अध्यक्ष सहदेव कालीराणा, बलदेव खोबर मौजूद थे।

## आईजीएनपी के प्रथम चरण के सिंचाई पानी पर चिंता जताई

अनूपगढ़, (कास)। अखिल भारतीय किसान सभा द्वारा अनूपगढ़ के गांव बांडा में एक सभा का आयोजन किया गया। विधायक बलवान पुनिया ने आईजीएनपी के प्रथम चरण के सिंचाई पानी पर चिंता जताई।

इस सभा में विधायक बलवान पुनिया ने किसानों को संबोधित करते हुए कि आप कॉंग्रेस और भाजपा को बारो-बारी से जिताने का कार्य कर रहे हैं। उधर दोनों पार्टियों ने मिलकर आईजीएनपी के प्रथम चरण को उजाड़ने की योजना बना डाली है। उन्होंने आईजीएनपी के प्रथम चरण के सिंचाई पानी पर चिंता व्यक्त करते हुए कहा कि वर्ष 2004 में इसी लाल झंडे ने घड़साना, रावला की आंदोलनकारी धरती पर संघर्ष कर इस क्षेत्र की खेती को बचाया था। यही लाल झंडा हमेशा इन नहरों के पानी की हिफाजत करता रहेगा।

बलवान पुनिया ने अनूपगढ़ की जनता से अपील करते हुए कहा कि यदि आप थोड़ा प्रयास करेंगे तो हम एक और एक ग्यारह हो जायेंगे। पुनिया

## सालीवाला में खेलों का शुभारंभ

हनुमानगढ़, (कास)। टिब्बी की ग्राम पंचायत सालीवाला में सोमवार को राजीव गांधी ग्रामीण ओलंपिक खेलों का शुभारंभ समारोह आयोजित किया गया।

मुख्य अतिथि शबनम गोदारा और विशिष्ट अतिथि एसडीएम टिब्बी सुशी संजना जोशी, पीआरओ सुरेश बिस्नोई, तहसीलदार हरीश टाक, सरपंच प्रतिनिधि सुधीर गोदारा, पंचायत समिति सदस्य कृष्ण भाट, स्कूल प्रिंसिपल मंजू टाक, ग्राम सेवा सहकारी सदस्य संदीप गोदारा थे। मुख्य अतिथि श्रीमती शबनम गोदारा ने खेलों के शुभारंभ की घोषणा की। शुभारंभ समारोह में जनप्रतिनिधियों और प्रशासन के बीच रस्साकसी खेल का रोचक आयोजन भी किया गया। कार्यक्रम में बच्चों द्वारा सांस्कृतिक प्रस्तुति दी गई। साथ ही गांव के 20 युवाओं की सामाजिक कार्यों से जुड़ी हुई टीम का भी सम्मान किया गया। कार्यक्रम में स्कूल व्याख्याता राजीव भास्कर, कविता पारीक, भानुपाल, विजय कुलडिया, सुरेंद्र गहलोत, शारीरिक शिक्षक लखवीर सिंह, पुष्पेन्द्र गोदारा, चिरंजीवी, नंदराम भाट समेत स्कूल स्टाफ व गांव के गणमान्य लोग उपस्थित थे। समारोह को संबोधित करते हुए शबनम गोदारा ने कहा कि मुख्यमंत्री ने राजीव गांधी ग्रामीण ओलंपिक खेलों का आयोजन कर ग्रामीण क्षेत्र में प्रतिभाओं को तराशने और लोगों में आसौज प्रेम व भाईचारा बढ़ाने का कार्य किया है। इसके लिए हम सब उनका धन्यवाद देते हैं।

मुख्य अतिथि शबनम गोदारा और विशिष्ट अतिथि एसडीएम टिब्बी सुशी संजना जोशी, पीआरओ सुरेश बिस्नोई, तहसीलदार हरीश टाक, सरपंच प्रतिनिधि सुधीर गोदारा, पंचायत समिति सदस्य कृष्ण भाट, स्कूल प्रिंसिपल मंजू टाक, ग्राम सेवा सहकारी सदस्य संदीप गोदारा थे। मुख्य अतिथि श्रीमती शबनम गोदारा ने खेलों के शुभारंभ की घोषणा की। शुभारंभ समारोह में जनप्रतिनिधियों और प्रशासन के बीच रस्साकसी खेल का रोचक आयोजन भी किया गया। कार्यक्रम में बच्चों द्वारा सांस्कृतिक प्रस्तुति दी गई। साथ ही गांव के 20 युवाओं की सामाजिक कार्यों से जुड़ी हुई टीम का भी सम्मान किया गया। कार्यक्रम में स्कूल व्याख्याता राजीव भास्कर, कविता पारीक, भानुपाल, विजय कुलडिया, सुरेंद्र गहलोत, शारीरिक शिक्षक लखवीर सिंह, पुष्पेन्द्र गोदारा, चिरंजीवी, नंदराम भाट समेत स्कूल स्टाफ व गांव के गणमान्य लोग उपस्थित थे। समारोह को संबोधित करते हुए शबनम गोदारा ने कहा कि मुख्यमंत्री ने राजीव गांधी ग्रामीण ओलंपिक खेलों का आयोजन कर ग्रामीण क्षेत्र में प्रतिभाओं को तराशने और लोगों में आसौज प्रेम व भाईचारा बढ़ाने का कार्य किया है। इसके लिए हम सब उनका धन्यवाद देते हैं।

## सार-समाचार राजीव मार्ग पर ठेले लगाने का विरोध



बीकानेर, (कास)। मोहल्ला विकास समिति का शिष्टमण्डल सब्जी के ठेले राजीव गांधी मार्ग पर लगाने के निर्णय के विरोध में संघायी आयुक्त से मिला। प्रतिनिधि मण्डल में बाई. के. शर्मा, उमाशंकर आचार्य, संतानाथ एडवोकेट, हाजी मकसूद अहमद, रमजान पार्षद, मोहम्मद जमील, गोपाल चौधरी, साकिर अहमद, गोविन्द सिंह एडवोकेट आदि शामिल थे। भ्रमण पथ पर आने वाले नागरिकों में इस निर्णय से अत्यंत आक्रोश है। निर्णय पर पुनर्विचार ना होने की स्थिति में धरना प्रदर्शन आदि आयोजित कर विरोध प्रकट किया जायेगा। पूर्व सिंचाई मंत्री देवीसिंह भाटी ने भी संघायी आयुक्त से फोन पर बातें कर इस निर्णय पर पुनर्विचार करने का आग्रह किया है। इससे पूर्व तत्कालीन जिला कलेक्टर कुमारपाल गौतम के समय बार एसोसिएशन के तीन अध्यक्ष-आर.के. दास गुप्ता, कुलदीप शर्मा व मुमताज भाटी भी इस निर्णय के विरोध में शिष्टमण्डल में मिले थे, जिसके परिणामस्वरूप निर्णय को निरस्त कर दिया गया था। प्रशासन विदेशी सैलानियों के लिए लक्ष्मीनगथ जो मन्दिर व हवैलियों की ओर जाने के लिए हैरिटेज मार्ग विकसित करना चाहता था, जो कि सब्जी के ठेले लगने के बाद व आबारा पशुओं की आबाजावी से प्रतिकूल रूप से प्रभावित होंगे। यह निर्णय कानूनी दृष्टि से नागरिक सुरक्षा की दृष्टि से, स्वास्थ्य एवं पर्यावरण व स्वच्छता की दृष्टि से, महिलाओं की सुरक्षा की दृष्टि से एवं बालकों के खेलकूद में बाधा की दृष्टि से किसी भी प्रकार न्यायोचित नहीं है।

## ग्रामीण ओलंपिक खेलों का शुभारंभ

श्रीगंगानगर, (कास)। मुख्यमंत्री अशोक गहलोत की पहल पर प्रदेश भर में खेल दिवस के अवसर पर (29 अगस्त से) राजीव गांधी ग्रामीण ओलंपिक खेल-2022 का उल्लासपूर्वक आगाज हुआ। जिले के गंगानगर ब्लॉक का मुख्य कार्यक्रम सोमवार सुबह सादुलशहर विधानसभा क्षेत्र के गांव कोठा में आयोजित किया गया। इस अवसर पर सादुलहाजर विधायक जगदीश चन्द्र जांगिड़, जिला कलेक्टर श्रीमती रुक्मिणी रियार सिहाग, सीईओ मोहम्मद जुनैद सहित अन्य अतिथियों ने ध्वजारोहण कर ओलंपिक खेलों की शुरुआत की। उद्घाटन अवसर पर श्रीगंगानगर जिला कलेक्टर श्रीमती रुक्मिणी रियार सिहाग, जिला परिषद सीईओ मुहम्मद जुनैद, एसडीएम मनोज कुमार मीणा, सीडीईओ पन्नालाल कुड़ैला, श्रीगंगानगर विकास अधिकारी जितेंद्र खुराना, खेल अधिकारी सुरेंद्र कुमार बिशोई, अजीत सिंह मल्लू, सरपंच ग्राम पंचायत कोठा अमर सिंह, पंचायत समिति सदस्य सिमरजोत कौर, इंद्र सिंह, प्रवीण धोंगड़ा, नखतर सिंह रोमाना, जसविंदर सिंह, मुखिया सिंह धौसी, प्रेम सिंह चहल, विमल प्रदान, राजेश गिलहोत्रा, चिमन लाल सेतिया, सुखदेव सिंह भतुरिया, फतूही से ओम खिलेरी, हरबंस राहड़, खंडा से दर्शन सिंह, मकखन प्रधान, कुलवंत सिंह, सुखदेव सिंह दुल्लापुर केरी, पक्की से सरपंच जसविंदर गांधी, दिलजोत सिंह, राजेंद्र सिंह राई, जसपाल सिंह सेठी, कुंदन फतूही, मनोज सुथार रोहिंडालाणी, खंडा उप सरपंच मलकत सिंह, मोहनपुरा से बांबी बराड़ सहित बड़ी संख्या में गांवों के गणमान्य लोग मौजूद थे।

## आधार का काम देने पर नाराजगी

हनुमानगढ़, (कास)। जिले में अखिल राजस्थान महिला एवं बाल विकास संयुक्त कर्मचारी संघ ने बाल विकास परियोजना अधिकारी को मुख्यमंत्री के नाम ज्ञापन सौंपा। आंगनवाड़ी कार्यकर्ताओं को चुनाव आयोग के सौंपे गए काम के विरोध में प्रदेश मंत्री सीमा भाटी के नेतृत्व में ज्ञापन दिया गया है। ज्ञापन में बताया कि चुनाव आयोग ने वोटर आईडी को आधार से लिंक करने का काम आंगनवाड़ी कार्यकर्ताओं को दिया गया है। जबकि यह काम चुनाव आयोग का है। ज्ञापन में बताया कि आंगनवाड़ी कार्यकर्ताओं के पास पैडल से ही बहुत अधिक काम है, जिसमें उड़ान योजना के तहत सैनेटी पीले वितरण का कार्यक्रम चल रहा है। इसके साथ-साथ इसका ऑनलाइन रजिस्ट्रेशन भी मोबाइल से करना है, जो कि कार्यकर्ता को करना है। पोषण टैकर का भी काम भी चल रहा है, जिसमें हर लाभार्थी को आधार से लिंक कर वैरिफाई भी करना है। बच्चे को केंद्र पर शाला में शिक्षा देने का भी काम कार्यकर्ता को करना है। इसके साथ-साथ पुर्नमिया नियंत्रण कार्यक्रम, शक्ति दिवस मनाना सहित अनेकों काम आंगनवाड़ी कार्यकर्ताओं को करने हैं। अब चुनाव आयोग ने भी वोटर आईडी को आधार से लिंक करने के काम में ड्यूटी लगाई दी है। ऐसे में अखिल राजस्थान महिला एवं बाल विकास संयुक्त कर्मचारी संघ ने ज्ञापन देकर इस ड्यूटी को हटाने की मांग की है। इस मौके पर जिलाध्यक्ष सरोज, जिला मंत्री किरण, जिला सचिव यशोदा, सीमा भाटी, सुखपाल, जसविंदर, नीलम देवी, किरण, मंजू, रामप्यारी, ममता कुमारी, संतोष कुमारी सहित अन्य कार्यकर्ता मौजूद थे।

## रैली से फिट रहने का संदेश दिया

नोखा, (कास)। अखिल भारतीय मारवाड़ी युवा मंच द्वारा मेजर ध्यानचंद की जन्म जयंती पर सोमवार को साइक्लोथॉन कार्यक्रम के अंतर्गत साइकिल रैली को नोखा विधायक बिहारीलाल बिस्नोई ने हरी झंडी दिखाकर रवाना किया। समाज के सभी वर्ग बालक युवा वृद्ध को फिट रहने के सूत्र संदेश के साथ इस रैली का आयोजन किया गया। जिसे सायथ एशियन गोल्ड मैडलिस्ट साइकिलिंग विजेता राजेंद्र डेलू के नेतृत्व में लगभग 60 साइकिलिस्ट ने भाग लिया, जो बीकानेर से साइकिल चलाते हुए नोखा पहुंचे। रैली का शुभारंभ शहीद जगदीश बिस्नोई की प्रतिमा को पुष्प अर्पित कर यह रैली शहीद स्मारक से आरंभ हुई, जो बीकानेर अजमेर राष्ट्रीय मार्ग से आगे बढ़ती हुई बाइपास तत्परचात रोड़ा, महावीर चौक, जैन चौक, लाहोटी चौक होती हुई बाबा छोटादुत्त विद्यालय परिसर में आयोजित सम्मान समारोह स्थल तक पहुंची।

## केक काटकर मनाया लोकदेवता बाबा रामदेव का जन्मोत्सव

बीकानेर, (कास)। राजस्थान के लोक देवता बाबा रामदेवजी के सोमवार को रोशनी घर चौराहे के मार्ग के पास स्थित मंदिर में 669 वें जन्मदिवस पर केक काटकर लोकदेवता बाबा रामदेव का जन्मोत्सव मनाया। भजन गाकर पूजा अर्चना की गई।

मंदिर के पुजारी दुर्धंत गहलोत के अनुसार लोकदेवता बाबा रामदेव के 669 वें जन्मदिन पर रोशनी घर चौराहे पर स्थित उनके मंदिर में कलाकारों के द्वारा भजन गाये गये। पूजा अर्चना कार्यक्रम में पूर्व पार्षद सुनील बांठिया, भाजपा नेता अनिल पाहुड़ा, जिला अध्यक्ष भारतीय मजदूर संघ के त्रिलोक सिंह चौहान, देशनोक की सामाजिक कार्यकर्ता और भाजपा नेत्री शांति देवी चौहान, सामाजिक कार्यकर्ता और उद्योगपति मनोज मोदी, सैय्यद अख्तर, चवानी आचार्य, आरसी सिरौही, इंद्र भौहान एवं शिवम चौरसिया सहित आदि ने क्रीड़ास अवसर पूर्व पार्षद और उद्योगपति सुनिल बांठिया ने कहा कि बाबा रामदेवजी सभी वर्गों व धर्मों



बीकानेर में रोशनी घर चौराहे के मार्ग के पास स्थित मंदिर में लोक देवता बाबा रामदेव का जन्मोत्सव केक काट कर मनाया।

में आदर के साथ माने जाते हैं। उनके जन्म महिने में पूरे देश से सभी जाति

धर्म वर्ग के लोग रामदेवरा स्थित उनके समाधि स्थल पर पहुंचकर अपने

श्रद्धासुमन अर्पित करते हैं। भाजपा नेता अनिल पाहुड़ा ने कहा सामाजिक

- बाबा रामदेव सभी वर्गों व धर्मों में आदर के साथ माने जाते हैं

समरसता के प्रतीक बाबा रामदेव के प्रति देशवासियों में अगाध श्रद्धा है। जिला अध्यक्ष भारतीय जनता मजदूर संघ के त्रिलोक सिंह चौहान ने कहा कि बाबा रामदेव के अवतरण दिवस पर बीकानेर के नहीं अपितु पूरे देश के भक्त रामदेवरा पैदल पहुंच कर लाखों की संख्या में अपनी भक्ति प्रस्तुत करते हैं। जो कि पूरे देश में एक मिशाल है। समाजसेवी और उद्योगपति मनोज कुमार मोदी ने कहा कि बाबा ने छुआछूत को मिटाया। इस मौके पर पूरा मंदिर प्रांगण बाबे के जयकारों से गुंजायमान हो गया। इस अवसर पर मंदिर के पुजारी दुर्धंत गहलोत ने सभी बाबा के भक्तों को धन्यवाद ज्ञापित करते हुए आशीर्वाद प्रदान किया।

## खिलाड़ियों से कलेक्टर बोली, 'ऑल दी बेस्ट'

श्रीगंगानगर, (कास)। राजीव गांधी ग्रामीण ओलंपिक खेल सोमवार को जिले के विभिन्न ब्लॉक में शुरू हुए। श्रीगंगानगर ब्लॉक का कार्यक्रम गांव कोठा में राजेंद्र सोनियर सैंकंडरी स्कूल में शुरू हुआ। यहां हुए आयोजन में सादुलशहर के एमएलए जगदीशचंद्र जांगिड़, जिला कलेक्टर रुक्मिणी रियार सिहाग और जिला परिषद सीईओ मोहम्मद जुनैद सहित कई लोगों की भागीदारी रही।

गांवों में खेलों के प्रति जागरूकता बढ़ाने के उद्देश्य से शुरू हुए इस आयोजन में खिलाड़ियों का उत्साह देखते ही बनता था। एमएलए जांगिड़ और कलेक्टर रुक्मिणी रियार सिहाग खिलाड़ियों के बीच पहुंचे। उन्होंने खिलाड़ियों का उत्साह बढ़ाते हुए खेल को खेल की भावना से खेलने का आह्वान करते हुए ऑल दी बेस्ट कहा। जिला कलेक्टर ने छात्राओं से पढ़ाई के साथ खेलों में भी पूरे उत्साह से भागीदारी निभाने का आह्वान किया। इससे पहले एमएलए जांगिड़, जिला कलेक्टर रुक्मिणी रियार सिहाग,



गंगानगर में ग्रामीण ओलंपिक खेलों में खिलाड़ियों ने दमखम दिखाया।

जिला परिषद सीईओ जुनैद सहित अन्य पढ़ाई में भी रुचि रखने का आह्वान अतिथियों ने ध्वजारोहण कर दिया। उन्होंने कहा कि राज्य सरकार ओलंपिक खेलों की शुरुआत की। खिलाड़ियों को सम्मानित करने और एमएलए जांगिड़ ने खिलाड़ियों से सरकारी सेवाओं में नौकरी का मौका दे प्रतियोगिता को खेल भावना से खेलने, रही है। इस कारण युवा खेलों में रुचि नशे से दूर रहने और खेलों के साथ दिखा रहे हैं।